



खबर संक्षेप

अजीतसर गुरुद्वारा में धार्मिक कार्यक्रम आज

रतिया। फतेहाबाद रोड पर स्थित गुरुद्वारा श्री अजीतसर साहिब में 27 फरवरी को अमावस्या का कार्यक्रम आयोजित किया जाएगा। गुरुद्वारा साहिब के मुख्य सेवादार बाबा सतनाम सिंह ने बताया कि कार्यक्रम के दौरान श्री अखंड पाठ साहिब जी के पाठ का भोग डाला जाएगा तथा श्रद्धालुओं के लिए अटूट लंगर भी चलाया जाएगा। इस पर आमवस्था पर संगत को कथा-कीर्तन से निहाल किया जाएगा।

मेले में श्रद्धालुओं ने माथा टेका, मांगी मन्नतें

रतिया। गांव बलियाला में बीबी फातिमा बोदली का वार्षिक मेला बड़ी धूमधाम व श्रद्धा के साथ मनाया गया। मेले में बलियाला के अलावा नंगल, बोड़ा, लाली, खैरपुर, प्लाट, पिराना, लुटेरा, सरदारवाला, खाई, महमदकी, पिलछियां सहित अनेक गांवों के श्रद्धालुओं ने भाग लिया। मेले के दौरान अनेक दुकानदारों ने विभिन्न वस्तुओं को दुकानें सजा रखी थी जहां पर श्रद्धालुओं को खरीदारी करते हुए देखा गया। मेले में कल शाम से ही बीबी बोदली की समाधि पर श्रद्धालुओं की भीड़ जमा होने लग गई थी। सेवादारों ने बताया कि पिछले कई वर्षों से गांव में बीबी बोदली का मेला लगाया जा रहा है।

अलग-अलग स्थानों से चार युवतियां लापाता

फतेहाबाद। जिले में अलग-अलग स्थानों से चार युवतियों के लापता होने का समाचार है। सभी मामलों में परिजनों द्वारा पुलिस को शिकायत दर्ज करवाई गई है। जाखल पुलिस को दी शिकायत में नई बस्ती जाखल निवासी एक व्यक्ति ने कहा है कि उसकी 18 साल की लड़की गत दिवस बिना बताए घर से कहीं चली गई है और उसके बाद वह वापस घर नहीं लौटी है। इस पर उन्होंने उसकी काफी जगह तलाश की लेकिन जब उसका कहीं कुछ पता नहीं चला तो उसने इस बारे पुलिस को शिकायत दर्ज करवाई। इस मामले में जाखल पुलिस ने केस दर्ज कर युवती की तलाश शुरू कर दी है।

गोशाला में 8 लाख से बने शैड का उद्घाटन

भूना। श्री गोरखनाथ गोशाला गोरखपुर में बुधवार को महाशिवरात्रि के अवसर पर जिला परिषद सदस्य सुमन सिवाच ने लोह के शैड का उद्घाटन किया। यह शैड परिषद कोटे से 8 लाख रुपये की लागत से तैयार किया गया है। उन्होंने कहा कि यह शैड गांवों की सुविधा के लिए बनाया गया है। गर्मी और सर्दी में गोवंश को आराम देगा। उन्होंने कहा कि हर व्यक्ति को गाय की सेवा के लिए तत्पर रहना चाहिए। गाय पूजननीय है और उसका दूध औषधि के समान है। हर घर में कम से कम एक देसी गाय का पालन जरूरी है।

102 ग्राम अफीम सहित एक युवक को दबोचा

एलेनाबाद। सीआईए एलेनाबाद पुलिस उधम सिंह चौक टिब्बी अड्डा एलेनाबाद क्षेत्र से एक युवक को हजारों रुपए की 102 ग्राम अफीम के साथ कब्जा किया है। सीआईए एलेनाबाद पुलिस टीम के प्रभारी जगदीश चंद्र ने बताया कि गिरफ्तार किए गए युवक की पहचान जगदीप सिंह पुत्र हरदेव सिंह निवासी बेहर वाला कलां हनुमानगढ़, राजस्थान के रूप में हुई है। उन्होंने बताया कि सीआईए एलेनाबाद कि एक पुलिस टीम गश्त व चेकिंग के दौरान नजदीक उधम सिंह चौक टिब्बी अड्डा एलेनाबाद क्षेत्र में मौजूद थी। इसी दौरान पुलिस पार्टी को बस स्टैंड टिब्बी की तरफ से एक युवक पैदल चलकर आता हुआ दिखाई दिया। उक्त युवक ने सामने पुलिस को देखकर भागने की कोशिश की। पुलिस पार्टी ने शक के आधार पर युवक को काबू कर तलाशी ली तो उसके कब्जा से हजारों रुपए की 102 ग्राम अफीम बरामद हुई।

यात्रा प्रतिदिन 30 किलोमीटर की दूरी तय करेगी और 8 मार्च को खाटू श्याम पहुंचेगी

हरिभूमि न्यूज ▶▶ फतेहाबाद

राजस्थान के सीकर जिले में स्थित बाबा खाटू श्याम में आयोजित होने वाले लखी मेले में भाग लेने के लिए बुधवार को श्री श्याम प्रचार समिति का पैदल जत्था फतेहाबाद से रवाना हुआ। दर्जनों श्यामभक्तों के जत्थे में महिला, पुरुष और बच्चे भी शामिल थे। हाथों में ध्वजा लिए निकले इस जत्थे में श्यामभक्तों में जबरदस्त उत्साह नजर आ रहा था। यह यात्रा आज सुबह तहसील चौक स्थित श्री श्याम मंदिर में पूजा अर्चना करने के बाद रवाना हुई। पैदल जत्थे के आगे श्री श्याम बाबा का रथ चल रहा है, जिसमें श्री श्याम मंदिर के पुजारी



फतेहाबाद। खाटू श्याम के लिए हाथों में ध्वजा लेकर रवाना होता पैदल जत्था व श्याम भक्तों के पैदल जत्थे के आगे चलता रथ व रथ में पूजा अर्चना करते पंडित सूरज शर्मा।

सूरज शर्मा बाबा की पूजा अर्चना कर रहे हैं। सैंकड़ों श्यामभक्तों ने जयकारों के साथ इस जत्थे को यहां से रवाना किया। यह जत्था 301 किलोमीटर की पैदल यात्रा पूरी करते हुए 8 मार्च को खाटू श्याम

पहुंचेगा। श्याम प्रचार समिति के नेतृत्व में बुधवार सुबह ही श्रद्धालु श्री श्याम मंदिर में एकत्रित होना शुरू हो गए। हाथों में गुलाबी रंग की ध्वजा लिए श्यामभक्त तहसील चौक से



फतेहाबाद। खाटू श्याम के लिए हाथों में ध्वजा लेकर रवाना होता पैदल जत्था व श्याम भक्तों के पैदल जत्थे के आगे चलता रथ व रथ में पूजा अर्चना करते पंडित सूरज शर्मा।

जवाहर चौक, डीएसपी रोड होते हुए नेशनल हाइवे पहुंचे। फतेहाबाद से रवाना हुए जत्थे का पहला विराम अग्रोहा में होगा। यह यात्रा प्रतिदिन 30 किलोमीटर की दूरी तय करेगी और 11 दिन की यात्रा के बाद 8 मार्च



फतेहाबाद। खाटू श्याम के लिए हाथों में ध्वजा लेकर रवाना होता पैदल जत्था व श्याम भक्तों के पैदल जत्थे के आगे चलता रथ व रथ में पूजा अर्चना करते पंडित सूरज शर्मा।

को खाटू श्याम पहुंचेगी। 8 मार्च को फाल्गुन मेले के अवसर पर श्री श्याम बाबा का महोत्सव खाटू श्याम में धूमधाम से मनाया जाएगा। इस मौके पर फतेहाबाद की ओर से श्री श्याम सेवा सदन फतेहाबाद के

सामने मण्डा रोड पर 8 मार्च से 11 मार्च तक विशाल भण्डारा लगाया जाएगा। इस अवसर पर श्याम मंदिर के प्रधान डॉ. सुभाष शर्मा, मंदिर के पुजारी सोनू शर्मा, यात्रा में शामिल रहे राजू सरदाना आदि मौजूद रहे।

15 फरवरी को भी निकाली गई थी ध्वजा यात्रा

बता दें कि इससे पूर्व 15 फरवरी को श्याम बाबा के फाल्गुन महोत्सव के वार्षिक मेले के उदघाटन में माध पुरीमा पर फतेहाबाद में श्री श्याम प्रचार समिति द्वारा मध्याह्न ध्वजा यात्रा निकाली गई थी। उस दिन फतेहाबाद में खाटू धाम जैसा मध्याह्न नजारा देखने को मिला। शोभा यात्रा को लेकर पूरे शहर को रंग-बिरंगी लाइटों और स्वागत द्वारों से सजाया गया था। शोभा यात्रा के दौरान श्याम भक्त मजनों पर जमकर झुंके नजर आए। नीले घोड़े के रथ पर सवार श्याम बाबा यात्रा के आगे-आगे चल रहे थे। इससे पूर्व महिला मंडल की सदस्य 56 भोग का प्रसाद लेकर यात्रा को अगुवाई कर रही थी।

22 सालों के बाद तापमान अमी बार्डर लेवल पर

27 फरवरी से 1 मार्च तक गरज-चमक के साथ बूदाबांदी व बारिश की संभावना

हरिभूमि न्यूज ▶▶ फतेहाबाद

पिछले कई दिनों से पश्चिमी विक्षोभ के निष्क्रिय होने व मौसम विभाग की भविष्यवाणी के विपरीत पड़ रही तेज धूप से गेहूं उत्पादक किसानों में बैचनी उत्पन्न हो गई। बुधवार को तो

■ गेहूं को लेकर किसानों के साथ कृषि विशेषज्ञ भी चिंतित

बादल वाही के बावजूद यहां का अधिकतम तापमान 28 डिग्री को छू गया वहीं न्यूनतम तापमान 18 डिग्री दर्ज किया गया जोकि फरवरी माह में सर्वाधिक होने का रिकार्ड है। बुधवार को हालात यहां तक थे कि लोगों का गर्म कपड़े पहनना तो दूर पसीने के कारण पंखे चलाने पड़ रहे थे। ऐसा 22 साल पहले देखा गया था। कृषि विशेषज्ञों का मानना है कि अगर अब तापमान बढ़ता है तो गेहूं उत्पादन पर इसका विपरीत असर पड़ेगा। हालांकि मौसम विभाग ने अब भी 1 मार्च तक



फतेहाबाद। खेतों में तेज धूप में खड़ी गेहूं की फसल।

बारिश की संभावना जता रखी है। बता दें कि दिसम्बर से लेकर अब तक जिले में बारिश नहीं हुई। इस गर्मी में गेहूं के लिए संकट खड़ा कर दिया है। मौसम विभाग ने 27 फरवरी से 1 मार्च तक गरज-चमक के साथ बूदाबांदी व बारिश होने की संभावना जताई है। अगर मौसम विभाग की भविष्यवाणी सच होती है तो तापमान में गिरावट आना निश्चित है।

फरवरी के पहले सप्ताह तक तापमान 17 डिग्री से नीचे चल रहा

था। हालांकि मौसम विभाग ने पश्चिमी विक्षोभ के एक्टिव होने से बादलवाही व बरसात की संभावना व्यक्त की थी लेकिन इसके विपरीत यहां तेज धूप ने मौसम के तेवर बदल दिए। तेज धूप के चलते यहां का न्यूनतम तापमान अब 18 डिग्री पहुंच गया वहीं अधिकतम तापमान 26 से 28 डिग्री सेल्सियस तक चल रहा है। इससे पूर्व न्यूनतम तापमान 12 से 14 डिग्री के बीच घूम रहा था। इस बार दिसम्बर और जनवरी में भी बारिश न होने से गेहूं व सरसों की

22 साल में पहली बार फरवरी में इतनी गर्मी

बरसात न होने से चना व सरसों की फसल काली पडनी शुरू हो जाती है और उसकी बढवार रुक जाती है, जिसका सीधा असर उत्पादन पर पड़ता है। पीछे अचछी धुंध ने बरसात का काम चलाया लेकिन अब तेज धूप नुकसानदायक साबित हो रही है। कृषि विशेषज्ञों का कहना है कि किसान अच्छी सिंचाई करें। पिछले 22 सालों में ऐसा पहली बार हुआ है कि दिसम्बर में एक बार भी बरसात नहीं हुई जबकि जनवरी में नाममात्र ही बरसात हुई।

तापमान इससे ऊपर गया तो होगा नुकसान

कृषि विभाग के उपनिदेशक डॉ. राजेश सिन्हा ने बताया कि अमी तापमान बार्डर लेवल पर चल रहा है। अगर थोड़ा-सा भी तापमान बढ़ता है तो उसका गेहूं के उत्पादन पर विपरीत असर पड़ेगा। उन्होंने कहा कि 30 डिग्री के आसपास तापमान पहुंचा तो फिर किसानों के लिए चिंता का विषय हो सकता है।

फसल पर संकट के बादल मंडराते रहे। पहले धुंध व पाले ने गेहूं की फसल के लिए संजीवनी का काम किया है लेकिन अब बरसात न होने से और तेज धूप पडने से फिर गेहूं की फसल के उत्पादन को लेकर कृषि विशेषज्ञों की चिंता बढ़ गई है। कृषि विशेषज्ञों के अनुसार ऐसे ही तापमान बढ़ता रहा तो गेहूं के दाने का रस सूख जाएगा। इसके बाद गेहूं का दाना सिकुड़ना शुरू हो जाएगा।

दाना कमजोर होने से इसका असर गेहूं उत्पादन पर पड़ेगा। जिले में इस बार दिसम्बर में बारिश न होने से गेहूं की बिजाई भी मात्र 1 लाख 85 हजार हेक्टेयर भूमि पर हो गई जबकि पिछले वर्ष जिले में गेहूं का रकबा ज्यादा था। गांव नागपुर के किसान अरुण मेहता ने बताया कि यही तेज धूप अगले महीने तक पड़ती रही तो गेहूं व चने के लिए घाटे का सौदा बन जाएगा।

इलैक्ट्रिक बसें चलाने के फैसले पर जताया विरोध

रोडवेज कर्मों 24 को करेंगे दिल्ली कूच



फतेहाबाद। गेट मीटिंग के दौरान सरकार के खिलाफ रोष जताते रोडवेज कर्मचारियों।

■ इलैक्ट्रिक बसें चलाने के निर्णय को रद्द करे सरकार : रोडवेज नेता

हरिभूमि न्यूज ▶▶ फतेहाबाद

हरियाणा रोडवेज वर्कर्स यूनियन सम्बंधित सर्व कर्मचारी संघ डिपो फतेहाबाद के कर्मचारियों की गेट मीटिंग का आयोजन किया गया। गेट मीटिंग की अध्यक्षता डिपो प्रधान व राज्य वरिष्ठ उप प्रधान शिवकुमार श्योचन ने की तथा मंच संचालन सचिव सुबे सिंह ने किया। ऑल इंडिया रोड ट्रांसपोर्ट वर्कर्स फेडरेशन के राष्ट्रीय उपाध्यक्ष सरबत सिंह पूनिया, राज्य उपमासचिव पवन शर्मा, राज्य प्रेस प्रवक्ता पूरबी सिंह चाहर तथा केंद्रीय कमेटी सदस्य जयवीर सिंह तालू, राज्य वरिष्ठ उप प्रधान शिवकुमार श्योराण व व सुबे सिंह धनाना ने कर्मचारियों से 24 मार्च के दिल्ली कूच में बढ़चढ़ कर भाग लेने का आह्वान किया।

विभिन्न मांगे लंबित

रोडवेज नेताओं ने कहा कि कर्मचारियों की विभिन्न मांगों पिछले लंबे समय से लंबित हैं। सरकार कर्मचारियों की समस्याओं का समाधान ना करके उल्टे विभाग को ही निजीकरण की तरफ धकेल रही है। हाल ही में सरकार ने नई इलेक्ट्रिक बसें प्राइवेट हाथों में देने का निर्णय किया है। सरकार निजी इलेक्ट्रिक बसें चलाने के निर्णय को रद्द करें तथा विभाग में सरकारी बसें शामिल करें। इलैक्ट्रिक बसें 62 रुपए पर किलोमीटर के हिसाब से चलाने का निर्णय है। उन्होंने कहा एक इलेक्ट्रिक बस के बदले साधारण 6 बसें आती हैं, जो पूरे हरियाणा प्रदेश में सभी डिपो में 50-50 बसें लेने का जो निर्णय है, अगर उसकी जगह पर साधारण 300-300 बसें डिपो के बेड़े में शामिल हों तो हरियाणा प्रदेश में लगभग 7200 से अधिक बसें उपलब्ध होंगी। सरकारी बसों पर 4300 बेरोजगारों को रोजगार मिलेगा। और जनता को बेहतर परिवहन सेवा मिलेगी।

दाली और कार में टक्कर से युवक की मौत का मामला चालक पर केस दर्ज

फतेहाबाद। गांव जाण्डली खुर्द के पास बारिश की कार के पराली से मरी दाली से टक्करने और हादसे में एक युवक की मौत होने के मामले में भूना पुलिस ने ट्रैक्टर चालक के खिलाफ केस दर्ज कर लिया है। इस बारे पुलिस को दी शिकायत में वार्ड नं. 5 भूना निवासी पवन कुमार ने कहा है कि उसके चाचा महेंद्र सिंह के लडकों अजय की शादी थी और बारात चरवाला नई हुई थी। शादी के बाद वह भूना के ही साथियों के साथ कार में सवार होकर भूना आ रहे थे। जैसे ही वह गांव जाण्डली खुर्द के पास पहुंचे तो उनकी गाड़ी के आगे पराली की गांठों से मरा ट्रैक्टर-दाली सडक के बीच में चल रहा था। उन्होंने क्रॉस करके की कोशिश की तो ट्रैक्टर चालक ने कट मार दिया जिससे उनकी गाड़ी दाली में लगी। इस हादसे में गाड़ी में सवार राजेश की मौत हो गई।

राजनीति

भाजपा ने झोंकी ताकत, कांग्रेस के स्थानीय नेता चुनाव प्रचार से दूर

हरिभूमि न्यूज ▶▶ सिरसा

नगर निकाय चुनाव को लेकर चुनावी प्रचार तेज हो गया है। नेता एक-दूसरे पर कटाक्ष कर रहे हैं। सिरसा में निकाय चुनाव कांग्रेसी विधायक गोकुल सेतिया व पूर्व विधायक एक हल्लोपा सुप्रियो गोपाल कांडा दिलचस्प बना दिया है। रोजाना एक-दूसरे पर आरोप-प्रत्यारोप लगाए जा रहे हैं। चुनावी प्रचार के दौरान पूर्व विधायक गोपाल कांडा ने विधायक गोकुल सेतिया के विकास के दावों को बकवास करार दे दिया। इसके साथ

सीएन 28 को जाखल में जनसभा को करेंगे संबोधित

हरिभूमि न्यूज ▶▶ फतेहाबाद

हरियाणा के मुख्यमंत्री नायब सिंह सैनी 28 फरवरी को फतेहाबाद की जाखल मंडी का दौरा करेंगे। वे भाजपा प्रत्याशी सुरेंद्र मित्तल के पक्ष में प्रचार करेंगे। भाजपा जिला अध्यक्ष बलदेव सिंह ग्रोहा ने यह जानकारी दी है। ग्रोहा ने बताया कि कार्यकर्ता मुख्यमंत्री के स्वागत की तैयारियों में जुटे हैं। उन्होंने कहा कि भाजपा सरकार के कार्यकाल में जाखल में रिकॉर्ड विकास कार्य हुए हैं, इसलिए जनता प्रदेश के

■ भजन गायक कन्हैया मित्तल भी रहेंगे मौजूद

मुख्यमंत्री को सुनने आ रही है। 18 फरवरी को सुरेंद्र मित्तल के साथ मुख्यमंत्री से मुलाकात के दौरान एक रोचक प्रसंग हुआ। जब मुख्यमंत्री ने जाखल मंडी के बारे में पूछा, तो ग्रोहा ने कहा कि आपके आने के बाद यह और बड़ा हो जाएगा। टोहाना में मंडिकल कॉलेज के विषय पर ग्रोहा ने बताया कि जमीन संबंधी मामला सुलझा लिया गया है।

किसान संगठन कुलां सब तहसील कार्यालय पर देंगे धरना

फतेहाबाद। टोहाना में अखिल भारतीय किसान सभा, खेत मजदूर यूनियन और सीटू ने संयुक्त बैठक में धरने का निर्णय लिया। किसान सभा के जिला उपप्रधान जगतार सिंह ने बताया कि तीनों संगठन 28 फरवरी को सब तहसीलदार कुलां कार्यालय पर धरना देंगे। बता दें कि 28 फरवरी को मुख्यमंत्री नायब सिंह सैनी जाखल मंडी में भाजपा प्रत्याशी के पक्ष में चुनाव प्रचार के लिए आ रहे हैं। किसान संगठनों को उम्मीद है कि मुख्यमंत्री उनकी मांगों पर ध्यान देंगे। जगतार सिंह ने बताया कि उन्होंने बताया कि धरने के माध्यम से कुलां में पूर्व मुख्यमंत्री मनोहर लाल द्वारा घोषित मंडिकल कॉलेज का निर्माण शुरू करने, कुलां को ब्लॉक का दर्जा और उप तहसील में स्थायी तहसीलदार की नियुक्ति करने की मांग की जाएगी। इसके अलावा किसान हितों से जुड़ी मांगों में धारसूल पैक्स में डेयरमेन चुनाव, समय पर खाद-बीज की उपलब्धता, पेंडिंग ट्यूबवेलों का ठेका और बिजली बिलों में अतिरिक्त चार्ज हटाने की मांगों को भी उठाया जाएगा। जगतार सिंह ने कहा कि किसान संगठनों की मांग है कि स्वास्थ्य सुविधाओं के लिए रसूलपुर में गुप्त रविदास मंडिकल कॉलेज का निर्माण और कुलां, इलाहाबाद व मण्डो पीनरसी में पूर्ण स्टाफ की नियुक्ति की जाए। यातायात व्यवस्था के लिए कुलां चौक पर ट्रैफिक सिग्नल लगाए जाएं।

नगर निकाय चुनाव: एक-दूसरे पर लगाए जा रहे हैं आरोप-प्रत्यारोप

विधायक गोकुल सेतिया व पूर्व विधायक गोपाल कांडा में जुबानी घमासान

भाजपा-हल्लोपा एकसाथ कमल के निशान पर लड़ रहे चुनाव

निकाय चुनाव में जहां कांग्रेसी विधायक ने प्रधान पद की उम्मीदवार जसविंदर कौर के लिए जोर लगा रखा है, वहीं स्थानीय कांग्रेस नेता प्रचार से दूर हैं। अकेले विधायक ही चुनावी समाओं को संबोधित कर रहे हैं। विधायक द्वारा कुछ स्थानीय कांग्रेस नेताओं पर की गईं गंभीर खेद की टिप्पणी से नाराज बनाए जा रहे हैं जो कि कांग्रेस के लिए चुनाव में मुश्किल खड़ी कर सकती है। ये नेता ने तो चेरमेन पद की प्रत्याशी के पक्ष में चुनाव प्रचार कर रहे हैं और न ही वार्ड पार्षदों के लिए वोट मांग रहे हैं। वहीं

भाजपा नेता चुनावी प्रचार में पूरी ताकत झोंकी हुई है। भाजपा-हल्लोपा नगर निकाय चुनाव एकसाथ कमल के निशान पर लड़ रहे हैं। कैबिनेट मंत्री कृष्ण बेदी व हल्लोपा सुप्रियो गोपाल कांडा चुनाव प्रचार की कमल संभाले हुए हैं। इससे भी दिलचस्प बात यह है कि एक तरफ तो भाजपा नेता विधायक के खिलाफ बयानबाजी नहीं कर रही वहीं वीरसान मेहता, राजकुमार शर्मा, नवीन केडिया, आनंद बयानी सरीखे वरिष्ठ कांग्रेस नेता भी अभी तक कांग्रेस प्रत्याशियों के पक्ष में नहीं उतरे हैं।

इनेलो के ओमप्रकाश, आम आदमी पार्टी की श्वेता नागर, निर्दलीय प्रत्याशी अशोक चिंडालिया और राजेंद्र कुमार शामिल हैं। मतदाताओं को लगता है कि चुनाव विधायक

गोकुल सेतिया व पूर्व विधायक गोपाल कांडा के बीच है। भारतीय जनता पार्टी के विधायक, मंत्री व अनेक नेता शहर का दौरा कर चुके हैं लेकिन भारतीय जनता पार्टी के अधिकांश नेताओं ने विधायक के विरुद्ध बयानबाजी से गुरेज किया है। बीजेपी नेताओं के बयानों का फोकस टिपल इंग्लिश सरकार बनाने का है। वहीं दूसरी ओर विधायक गोकुल सेतिया व पूर्व विधायक गोपाल कांडा एक दूसरे के खिलाफ अच्छी बयानबाजी पर उतारू हैं और एक-दूसरे पर शब्दबाणों की बोझार कर रहे हैं।

स्पेशल: वर्ल्ड ओबेसिटी-डे, 4 मार्च

बढ़ते वजन के साथ बढ़ती हैं अनेक बीमारियों की आशंका

आमतौर पर मोटापा वह शारीरिक स्थिति है, जिसमें व्यक्ति के शरीर में वसा की मात्रा बढ़ जाती है। जब किसी व्यक्ति की लंबाई के अनुपात में उसका वजन एक निश्चित मानक सीमा से अधिक हो जाता है तो उसे मोटापे की स्थिति कहा जाता है।

क्या है मॉर्बिड ओबेसिटी

मॉर्बिड ओबेसिटी या रूग्ण रोगिष्ठ मोटापा एक ऐसी स्थिति है, जहाँ किसी व्यक्ति के शरीर में अत्यधिक मात्रा में वसा संचित होती है, जो उसके स्वास्थ्य पर अत्यंत प्रतिकूल प्रभाव डालती है। ऐसा मोटापा गंभीर स्वास्थ्य समस्याओं का कारण बन सकता है। इसे आमतौर पर 40 या उससे अधिक के बॉडी मास इंडेक्स (बीएमआई) द्वारा परिभाषित किया जाता है।

मोटापा और बीएमआई

मोटापे के आकलन की सबसे प्रमुख विधि बॉडी मास इंडेक्स संक्षेप में बीएमआई है। कमर की माप से भी मोटापे का अंदाजा लगाया जा सकता है, लेकिन मान्य और प्रचलित विधि बीएमआई ही है। बीएमआई की गणना के लिए पहले किसी व्यक्ति के वजन को किलोग्राम में मापा जाता है और फिर उसे उसकी लंबाई के मीटर वर्ग से विभाजित किया जाता है।

मॉर्बिड ओबेसिटी के लक्षण

- थोड़ा शारीरिक श्रम करने पर सांस फूलने लगती है। बैठने और चलने-फिरने में दिक्कत महसूस करना।
- जोड़ों और कमर में दर्द की समस्या के मामले ऐसे लोगों में ज्यादा होते हैं।
- जरा सा भी शारीरिक श्रम करने पर थकान महसूस करना।
- सोते समय खरटे लेना और रात में अचानक घबराहट होने पर उठ जाना (स्लीप एपीनिया)।

ओबेसिटी के कारण

व्यायाम न करना: जो लोग नियमित रूप से व्यायाम नहीं करते या कम शारीरिक श्रम करते हैं, उनके मोटे होने की संभावना बढ़ जाती है। मोटापे के अधिकांश मामलों में एक व्यक्ति जितनी कैलोरी बर्न करता है, उससे बहुत अधिक कैलोरी ग्रहण करता है। शरीर द्वारा इस्तेमाल न की जाने वाली कैलोरी वसा के रूप में संचित हो जाती है।

जंक फूड्स: लगभग हर दिन अत्यधिक चिकनाई युक्त आहार ग्रहण करना या फिर अकसर जंक फूड्स लेना मोटापे से ग्रस्त कर देता है। इसके अतिरिक्त जो लोग अपने खान-पान में फलों और सब्जियों को वरीयता नहीं देते हैं, वे भी मोटापे से ग्रस्त हो सकते हैं।

मानसिक तनाव: कालांतर में यह नकारात्मक मानसिक अवस्था भी मोटापे का कारण बन सकती है। ऐसा इसलिए क्योंकि तनाव से शरीर में हार्मोन असंतुलित हो जाते हैं। हार्मोन के असंतुलन की स्थिति से मोटापा बढ़ सकता है।

वंशानुगत कारण: इनसे भी मोटापा बढ़ सकता है। जैसे अगर मां-बाप अपने जीवन काल में मोटापे की समस्या से ग्रस्त हैं तो उनकी संतानों में भी मोटापा बढ़ना संभव है।

थायरॉइड ग्रंथि के विकार: इस ग्रंथि के असंतुलन या



विकार से भी मोटापा बढ़ने की संभावना रहती है।

मोटापे से होने वाली समस्याएं

जो लोग अत्यधिक मोटापे से ग्रस्त हैं, उनमें इन स्वास्थ्य समस्याओं के होने की आशंकाएं बढ़ जाती हैं। जैसे- उच्च रक्तचाप, हृदय की बीमारियाँ, डायबिटीज टाइप 2, स्ट्रोक, अर्थराइटिस, सोते समय खरटे भरना या स्लीप एपीनिया, मोटापे से ग्रस्त लोगों में आँतों और स्तन कैंसर होने के मामले कहीं ज्यादा हो सकते हैं। गर्भवती महिलाओं में अत्यधिक वजन के बढ़ने से उनके गर्भस्थ शिशु को भी समस्याएं उत्पन्न हो सकती हैं। इसके अलावा जो लोग पहले से ही उपरोक्त बीमारियों से ग्रस्त हैं, उन्हें अपने वजन नियंत्रण पर डॉक्टर से परामर्श लेकर विशेष ध्यान देना चाहिए, तभी वे उपरोक्त समस्याओं को नियंत्रित कर सकते हैं।

मनोवैज्ञानिक समस्याएं: जो नवयुवक या नवयुवतियाँ अत्यधिक मोटापे से ग्रस्त हैं, उनके अंदर कुछ मनोवैज्ञानिक समस्याएं भी उत्पन्न हो सकती हैं। जैसे वे शारीरिक रूप से

हीनता ग्रंथि के शिकार हो सकते हैं। उन्हें लोगों से मिलने-जुलने में अच्छा महसूस नहीं होता।

इनफर्टिलिटी: मोटापा और बांझपन (इनफर्टिलिटी) के बीच एक गहरा संबंध है। अधिक वजन और मोटापा महिलाओं और पुरुषों दोनों में प्रजनन क्षमता को प्रभावित कर सकते हैं।

ऐसे करें वेट कंट्रोल

पहली बात तो यह समझ लें कि मोटापे को किसी भी दवा या किसी मेडिकल चमत्कार से चंद घंटों या दिनों में दूर नहीं किया जा सकता। मोटापे को नियंत्रित करने के संदर्भ में किसी भी व्यक्ति की उम्र, शारीरिक स्थिति और उसकी मेडिकल कंडीशन के बारे में जानना आवश्यक है।

कब लें डॉक्टर से परामर्श: जिन लोगों का वजन बीएमआई के मानकों से परे जाकर बढ़ता जा रहा है या जो लोग पहले से ही मोटापे से ग्रस्त हैं, उन्हें अपने डॉक्टर से संपर्क करना चाहिए। डॉक्टर आपको अपनी जीवनशैली में सकारात्मक परिवर्तन करने और स्वास्थ्यकर खान-पान के संदर्भ में समुचित जानकारी देंगे। इस संदर्भ में डॉक्टर आप से कुछ सवाल भी पूछ सकते हैं। जैसे आप डायबिटीज, हाई ब्लड प्रेशर अन्य किसी रोग से पीड़ित तो नहीं हैं, फिलहाल आप क्या दवाएँ ले रहे हैं, शराब या धूम्रपान के तलबगार तो

पूरी दुनिया में ओवरवेट होना यानी मोटापा, एक बड़ी हेल्थ प्रॉब्लम बन कर उभर रहा है। मोटापे की समस्या किसी भी व्यक्ति को रातों-रात यानी अचानक उत्पन्न नहीं होती है। लंबे समय तक गलत जीवनशैली और अस्वास्थ्यकर खान-पान, मोटापे की समस्या उत्पन्न करते हैं। यह स्थिति कई अन्य बीमारियों की वजह बनती है। इस बारे में जानना सभी के लिए जरूरी है

नहीं हैं। आप व्यायाम या शारीरिक गतिविधियों में भाग लेते हैं या नहीं। इसके अलावा डॉक्टर आपको बीएमआई भी चेक कर सकते हैं और अगर आपको कोई बीमारी है तो उससे संबंधित जांच भी करवा सकते हैं। डॉक्टर आपको डायबिटीज के पास भी रेफर कर सकते हैं और इस संदर्भ में व्यायाम या योगासन के लिए किसी विशेषज्ञ को भी रेफर कर सकते हैं। अत्यधिक मोटापाग्रस्त होने की स्थिति में वे आपको बैरियाट्रिक सर्जन से परामर्श लेने की भी राय भी दे सकते हैं।

तब करवाएं बैरियाट्रिक सर्जरी

बैरियाट्रिक सर्जरी एक प्रकार की सर्जरी है, जिसका उद्देश्य अत्यधिक मोटापे का इलाज करना है। यह सर्जरी विशेष रूप से उन व्यक्तियों के लिए होती है, जिनका बीएमआई 40 या उससे अधिक होता है, या जिनका बीएमआई 35-39.9 होता है और उन्हें मोटापे से संबंधित गंभीर स्वास्थ्य समस्याएँ होती हैं, जैसे कि डायबिटीज, हृदय रोग, उच्च रक्तचाप आदि। इसके अलावा यदि किसी व्यक्ति ने आहार और व्यायाम के

माध्यम से वजन घटाने की कोशिश की है, लेकिन उसे सफलता नहीं मिली, तो बैरियाट्रिक सर्जरी का विकल्प दिया जा सकता है।

ऐसे निर्धारित करते हैं मोटापा

यदि किसी व्यक्ति का बीएमआई 18.5 या उससे नीचे है, तो इसका आशय है कि उसका वजन सामान्य से कम है, वह



अंडरवेट है। ऐसा व्यक्ति कुपोषण का शिकार हो सकता है। किसी व्यक्ति का बीएमआई 18.5 से 24.9 के मध्य है तो उसका वजन सामान्य है, जिसे नॉर्मल वेट कहा है। अगर किसी व्यक्ति का बीएमआई 25 से 28 के मध्य है, तो उसका वजन अधिक है, उसे ओवरवेट कहा जाता है। बीएमआई 28 से 30 के मध्य है तो उसे ग्रेड-1 मोटापे की श्रेणी में रखा जाता है। अगर बीएमआई 31 से 40 के मध्य है तो उसे ग्रेड-2 मोटापा माना जाता है। अगर बीएमआई 40 से अधिक है तो उसे अत्यधिक गंभीर मोटापा (रूग्ण रोगिष्ठ मोटापा) माना जाता है। आमतौर पर पुरुषों में 94 सेमी. या फिर इससे अधिक और महिलाओं में 80 सेमी. या इससे अधिक कमर की माप को स्वास्थ्य के प्रतिकूल माना जाता है।

वेट कंट्रोल का डाइट प्लान

मोटापे को नियंत्रित करने में खान-पान का व्यायाम की तुलना में कहीं ज्यादा महत्व है। मोटापे को कम करने में 90% स्वास्थ्यकर खान-पान और 10% वर्कआउट व्यायाम की स्थिति आदर्श मानी जाती है। वजन को नियंत्रित करने के लिए कई डाइट प्लान हैं, जिन पर अपने डॉक्टर या डाइटिशियन से परामर्श लेकर ही अमल करना चाहिए। जैसे पैलियो डाइट प्लान। इसके अंतर्गत आहार में टमाटर, प्याज, लहसुन और गाजर को शामिल किया जाता है। इसके अलावा फलों, नट्स, मछली, फलियाँ, अनाज और डेयरी उत्पादों को भी शामिल किया जाता है। डाइटिंग के नाम पर अपनी भूख मारना या कम से कम खाना अपने शरीर के साथ अत्याचार करने जैसा है। अनेक ऐसे लोग हैं जिनके दिमाग में यह गलत धारणा बैठ चुकी है कि मोटापे को कम करने के लिए डाइटिंग एक सशक्त माध्यम है, जबकि सच्चाई इसके विपरीत है। याद रखें, डाइटिंग से मोटापा कम नहीं होता।

मोटापा और दवाएँ

इस संदर्भ में महत्वपूर्ण बात यह है कि मोटापा कम करने वाली दवाओं का सेवन अपने डॉक्टर या डाइटिशियन से परामर्श लिए बगैर नहीं करना चाहिए। मॉर्बिड ओबेसिटी को नियंत्रण करने में दवाओं का एक सीमित योगदान है। वजन घटाने की दवाएँ विशेष रूप से उन लोगों के लिए होती हैं, जो आहार और व्यायाम के साथ भी वजन कम करने में सफल नहीं हो पाते। ये दवाइयाँ डॉक्टर की निगरानी में ली जाती हैं। ऐसा इसलिए, क्योंकि ऐसी दवाओं के साइड और आपट इफेक्ट भी होते हैं। इन दवाओं का उद्देश्य शरीर में वसा को जलाना या बर्न करना, भूख को कम करना और शरीर के ऊर्जा के उपयोग को बढ़ाना होता है।

प्रस्तुति: विवेक शुक्ला

इन बातों पर दें ध्यान

वजन नियंत्रण के लिए आपको अपनी जीवनशैली में लगातार सकारात्मक परिवर्तन करने होंगे। जैसे अपनी उम्र और शारीरिक क्षमता के अनुसार नियमित रूप से व्यायाम करना, खान-पान में मौसमी फलों और हरी सब्जियों को वरीयता देना आदि। इसके अलावा इन सुझावों पर भी अमल करना लाभप्रद रहेगा।

- डॉक्टर या डाइटिशियन से परामर्श लेकर अपनी शारीरिक स्थिति और मेडिकल कंडीशन के अनुसार खान-पान का एक चार्ट बनवा लें और फिर उस पर अमल करें।



- नियमित रूप से व्यायाम करें, लेकिन इस संदर्भ में याद रखें कि प्रत्येक व्यक्ति की उम्र और उसकी मेडिकल कंडीशन के अनुसार ही व्यायाम और उसका समय

निर्धारित किया जाता है। इसलिए इस संदर्भ में फिटनेस एक्सपर्ट से परामर्श लें।

- जीवन के प्रति सकारात्मक सोच रखें और तनाव को स्वयं पर हावी न होने दें। ऐसा इसलिए क्योंकि तनाव से भी मोटापा या वजन बढ़ सकता है। तनाव से शरीर में हार्मोन संबंधी असंतुलन उत्पन्न होता है, जिसके कारण कालांतर में मोटापा बढ़ सकता है। तनाव को नियंत्रित करने के लिए मेडिटेशन करें।
- अत्यधिक चिकनाईयुक्त खाद्य पदार्थों से परहेज करें।
- खाद्य पदार्थों में ऊपर से नमक न छिड़कें। नमक का कम से कम सेवन करना लाभप्रद है।
- खाना खाते समय टीवी न देखें।

घरेलू औषधि

आमतौर पर लोग साधारण नमक, काला नमक और सेंधा नमक के बारे में तो जानते हैं। लेकिन एक अन्य लाभकारी नमक जैतून नमक के बारे में कम ही लोग जानते हैं। यह एक विशेष नमक है, जो कई रोगों के उपचार में कारगर है।

क्या होता है जैतून नमक: इस नमक को बनाने के लिए साधारण नमक को जैतून के साथ मिलाकर एक निश्चित विधि से तैयार किया जाता है। इसके लिए पूरे पके हुए जैतून को मोटे नमक (डली वाला साधारण नमक) के साथ मिलाकर ढँक कर लगभग दो महीने के लिए रख दिया जाता है। निर्धारित समय के बाद उस नमक में विशेष गुणों का समावेश प्राकृतिक रूप से होता है। जिससे एक औषधि बन जाती है, जो कई स्वास्थ्य संबंधी परेशानियों में लाभकारी होता है। इसमें मिलने वाले प्रमुख तत्व हैं- विटामिन ई, लोहा, तांबा और कैल्शियम आदि। जैतून नमक की तासीर ठंडी होने के कारण सर्दियों में इसका सेवन कम करना चाहिए।

इन रोगों में कारगर: जैतून नमक को कई रोगों के उपचार में

बहुत लाभकारी है जैतून नमक



- उपयोग किया जा सकता है।
- इसका प्रयोग शरीर के बड़े हुए कोलेस्ट्रॉल को नियंत्रित करने के लिए किया जाता है।
- पेट संबंधी अजीर्ण, गैस, अपच, भूख न लगना या कम

लगना आदि समस्याओं में यह हितकर है।

- डायबिटीज (रक्तशर्करा) और उच्च रक्तचाप (हाई ब्लड प्रेशर) के उपचार में जैतून नमक का सेवन उपयोगी है।
- यह शारीरिक क्षमता में बढ़ोत्तरी करता है।
- हृदय को स्वस्थ रखने के लिए यह लाभकारी है।
- कोलेस्ट्रॉल के स्तर को नियंत्रित करता है।
- बढ़ते वजन से परेशान लोगों का वजन कम करने में मददगार है।
- यकृत (लिवर) को स्वस्थ बनाने में सहायक है।
- किडनी की समस्या में इसका सेवन लाभकारी है।
- यहां बताए गए उक्त सभी उपाय-उपचार सामान्य हैं। प्रयोग करने से पहले अपने वैद्यजी या आयुर्वेद विशेषज्ञ से सलाह अवश्य करें। *

-वैद्य हरिकृष्ण पांडे 'हरिश'

मेडिकल रिसर्च

माहिया

हाल में रूस ने घोषणा की है कि उनके वैज्ञानिकों ने कैंसर की रोकथाम के लिए एक नई एमआरएनए-आधारित वैक्सीन विकसित की है, जो जल्द ही रोगियों को मुफ्त उपलब्ध कराई जाएगी। गमालेया नेशनल रिसर्च सेंटर फॉर एपिडेमियोलॉजी एंड माइक्रोबायोलॉजी के निदेशक एलेक्जेंडर गिंट्सबर्ग का कहना है कि इस वैक्सीन के क्लिनिकल ट्रायल्स से मालूम हुआ है कि यह रसौली को बढ़ने से रोकती है और उसके आशंकित रूप-परिवर्तन को भी। एमआरएनए या मैसेंजर आरएनए वैक्सीन, वह जेनेटिक सूचना उपलब्ध कराती है, जो शरीर को कोशिकाओं को एंटीजन (प्रोटीन या अन्य पदार्थ जो इम्यून या प्रतिरोधात्मक प्रतिक्रिया आरंभ करते हैं) के विरुद्ध इम्यून सिस्टम को एंटीबॉडीज उत्पादन के लिए प्रेरित करता है। जब ये एंटीजन, कैंसर कोशिकाओं पर पहचान लिए जाते हैं तो इम्यून सिस्टम उनके खिलाफ हमला शुरू कर देता है।

ऐसे करोगे एक्शन: एमआरएनए कैंसर वैक्सीन, इम्युनोथेरेपी का एक रूप है। कैंसर कोशिकाएँ अकसर ऐसा तरीका विकसित कर लेती हैं कि वे एंटीबॉडीज द्वारा पहचान में आने से बच जाएं। फलस्वरूप इम्यून सिस्टम (शरीर की प्रतिरोधात्मक क्षमता) उन्हें नष्ट नहीं कर पाता। इस बचाव के तरीके को अब समझ लिया गया है। अब प्लानिंग यह है वैक्सीन के जरिए शरीर की प्रतिरोधात्मक क्षमता को इस प्रकार मजबूत कर दिया जाए कि वह कैंसर कोशिकाओं को तलाश करके उन्हें नष्ट कर दे और उनको फैलने से रोके। इस उपचार का लाभ यह है कि कीमोथेरेपी के विपरीत इसमें अन्य कोशिकाओं के बजाय केवल कैंसर कोशिकाओं को ही नष्ट किया जाता है, नतीजतन ट्रीटमेंट के साइड-इफेक्ट्स कम हो जाते हैं। वैक्सीन के अतिरिक्त भी इम्युनोथेरेपी के अन्य अनेक तरीके हैं। जैसे कार टी सेल थैरेपी, इम्यून चेकपाइंट

कुछ समय पहले खबरें आईं कि रूस के वैज्ञानिकों ने कैंसर ट्रीटमेंट के लिए वैक्सीन बनाने में सफलता हासिल कर ली है। क्या है यह वैक्सीन, कैसे करेगी यह वर्क और इससे कितना प्रभावी होगा ट्रीटमेंट, आप जरूर जानना चाहेंगे।

बना ली गई कैंसर वैक्सीन कितना प्रभावी होगा इलाज

इन्हिबिटर्स आदि।

अन्य वैक्सीन से है अलग: अन्य वैक्सीनों की तरह एमआरएनए कैंसर वैक्सीन, रोग को रोकने के लिए स्वस्थ व्यक्तियों के लिए नहीं है कि टीकाकरण करा लिया और रोग होगा ही नहीं। इन्हें उन रोगियों पर इस्तेमाल किया जाता है, जिन्हें पहले से ही कैंसर है ताकि रसौली को निशाना बनाकर उसका उपचार किया जा सके। यह उपचार विधि इस तरह से तैयार की गई है कि हर रोगी की रसौली में जो विशिष्ट एंटीजन होते हैं, उन्हें निशाना बनाया जाए, जिससे यह वैक्सीन व्यक्तिगत हो जाती है और अधिक प्रभावी भी। कैंसर एमआरएनए वैक्सीन को इस तरह से भी डिजाइन किया जा सकता है कि अनेक प्रकार के एंटीजन को निशाना बनाया जा सके।

कैंसर का करोगे ट्रीटमेंट: कई डॉक्टरों का कहना है कि कैंसर की रोकथाम के लिए 'वैक्सीन' शब्द का प्रयोग करना भ्रामक है, क्योंकि संक्रमित रोगों की तरह कैंसर आमतौर से किसी एक कीटाणु से नहीं फैलता है। जहाँ तक कैंसर के रोकथाम की बात है तो ह्यूमन पपीललोमावायरस (एचपीवी) वैक्सीन से सर्वाधिक कैंसर को होने से रोका जा सकता है, क्योंकि इस सिलसिले में 90 प्रतिशत से अधिक केस इस वायरस के कारण होते हैं। लेकिन डॉक्टर इस बात पर बल देते हैं, 'रोगियों को यह समझना चाहिए कि इम्युनोथेरेपी उपचार से कैंसर को होने से नहीं रोका जा सकता। यह रोग होने के बाद का इलाज है। *



मेरी उम्र 66 वर्ष है। मुझे अकसर रात को नींद नहीं आती। पिछले कुछ समय से मैं नींद की गोलियाँ ले रहा हूँ। इससे रात को नींद तो अच्छी आती है, लेकिन पूरे दिन सुस्ती बनी रहती है। समझ नहीं आता, क्या करूँ? कृपया उचित मार्गदर्शन करें।


-वीरपाल, महेंद्रगढ़

नींद की दवा खाकर सोना, यह अच्छी बात नहीं है। सबसे पहले आप कोशिश करें कि नींद की दवा लेना बंद करें और इसके बगैर कैसे नींद आए, इसका रास्ता खोजें। इसके लिए सबसे जरूरी है कि नींद न आने की वजह ढूँढने की, यानी किस वजह से नींद नहीं आती है? यह समस्या आपको कब से है थानी इस बीच में ऐसा क्या हुआ है, जो बात बार-बार आपके मन में आती है, जिससे नींद नहीं आ रही हो। अगर आप स्वयं से ऐसा न कर पाएँ तो जरूर आपको एक बार मनोरोग विशेषज्ञ से संपर्क कर लेना चाहिए, लेकिन नींद की दवा आपको लेना बिल्कुल बंद कर देना चाहिए।

मेरी उम्र 38 वर्ष है। जब भी मैं कुछ दूर पैदल चलता हूँ, मेरे पैरों में सूजन आ जाती है। रस्ट करने पर यह सूजन अपने-आप ही ठीक हो जाती है। ऐसा क्यों होता है? मुझे क्या करना चाहिए?

-अभिनव, दुर्ग
पैरों में सूजन दो कारणों से होती है, पहले मसल्स का वीक होना और दूसरा

जब नींद के लिए लेनी पड़े दवा



डायबिटीज। आप पहले जनरल फिजिशियन से संपर्क करें, वो आपको शुगर और कुछ अन्य जांच कराएंगे, जिससे पता चलेगा कि आपको किस वजह से सूजन आ रही है? इसके बाद उसका उपचार होगा। फिलहाल, बगैर डॉक्टर से कंसल्ट किए कोई भी दवा आप ना खाएँ। ज्यादा दिक्कत होने पर आप सिंकाई कर सकते हैं। मेरी उम्र 28 वर्ष है। मैं फेस पर बहुत

अधिक झाड़ियाँ हो रही हैं। कई तरह की क्रीम और दवाइयाँ लेने के बाद भी यह ठीक नहीं हो रही। मेरी इस प्रॉब्लम का कोई इफेक्टिव सॉल्यूशन बताएँ।

-सुकेश, रायपुर
अभी आप की उम्र अधिक नहीं है इसलिए आपको दवा खाने की जरूरत नहीं पड़नी चाहिए। दवा के अधिक सेवन से आपको अभी भले ही आराम मिल जाए, लेकिन आगे और परेशानी बढ़ सकती है। सबसे पहले आप अपनी तरफ से इस्तेमाल की जाने वाली दवाइयाँ बंद करें और एक बार त्वचा रोग विशेषज्ञ से संपर्क करें। वो इसका कारण बताएंगे और उसका ट्रीटमेंट भी। लेकिन आप अभी पानी अधिक से अधिक पिएँ। शरीर में पानी की कमी न होने दें। कई बार यह भी त्वचा रोग का कारण बन जाता है। मेरी उम्र 46 वर्ष है। तीन हफ्ते पहले बाथरूम में पैर स्लिप करने की वजह से मेरी कमर में चोट आई थी। अभी भी कमर में चोट वाली जगह पर रह-रहकर दर्द होता रहता है। ऐसे में क्या करूँ, जिससे मुझे कमर दर्द से राहत मिले?

-अर्णव, बिलासपुर
आपकी समस्या सुनकर ऐसा लग रहा है कि आपको स्पाइन में चोट लगी है, जिसमें किसी तरह की फ्रेक्चर नहीं हुआ होगा। इस तरह की चोट में थोड़ा लंबे समय तक दर्द रहता है। कोशिश करें कि आप झुकने वाले काम बिल्कुल न करें, वजन न उठाएँ। सोने के लिए हार्ड बेड का इस्तेमाल करें। अगर अधिक दर्द हो रहा है तो जरूर आपको एक बार हड्डी रोग विशेषज्ञ से संपर्क कर लेना चाहिए, क्योंकि दर्द हो रहा है इसलिए किसी तरह की एक्ससाइज भी न करें।

-कौशल किशोर, भोपाल
इस बात पर ध्यान दें कि आपका वजन अधिक तो नहीं है? कई बार वजन अधिक होने पर इस तरह की समस्याएँ बढ़ती उम्र में देखी जाती हैं। लेकिन एक बार आप मसलाक रोग विशेषज्ञ संपर्क से कर लें, क्योंकि इस तरह की समस्याएँ न्यूरो से जुड़ी भी हो सकती हैं। ऐसे में बगैर जांच किए कुछ भी कहना मुश्किल है। लेकिन आप जिस बात रहे हैं, तो ज्यादा चलने की कोशिश न करें। गिर सकते हैं और चोट लग सकती है। *

प्रस्तुति: रिचा पांडे

जिलेभर में धूमधाम से मनाया गया महाशिवरात्रि पर्व, अनेक कार्यक्रम आयोजित

महाशिवरात्रि पर शिवालयों में गूँजे 'बम-बम भोले' के जयघोष, अलसुबह 4 बजे ही मंदिरों में लगी कतारें

हरिभूमि न्यूज़ ▶▶ फतेहाबाद

जिलेभर में बुधवार को महाशिवरात्रि का लौहार धूमधाम से मनाया गया। इस उपलक्ष्य में सुबह 4 बजे से ही मंदिरों और शिवालयों में भक्तों की कतारें लगी रही। लोगों ने शिवलिंग पर जल चढ़ाकर मन्तं मांगी। शहर के श्री श्याम मंदिर, श्री दुर्गा मंदिर, श्री मनकामेश्वर मंदिर, श्री रघुनाथ मंदिर, श्री संन्यास आश्रम मंदिर, श्री राम सेवा समिति शिवालय व शहर के अन्य मंदिरों में भी श्रद्धालुओं का तांता लगा रहा। अशोक नगर स्थित प्रजापिता

■ भगवान भोले नाथ को बेलपत्र, बेर, दूध चढ़ाकर मनोकामना पूरी होने की मन्तं मांगी

ब्रह्मकुमारीज ईश्वरीय विश्वविद्यालय में भी महाशिवरात्रि पर्व पर कार्यक्रम का आयोजन किया गया। श्री श्याम मंदिर के पुजारी सोनू शर्मा ने कहा कि महाशिवरात्रि का यह पर्व मनोकामना पूरी करने वाला होता है। भोले बाबा सबकी मनोकामना पूरी करते हैं। आज के दिन पूरे विश्व विधान से भगवान शिव की पूजा और व्रत करने वालों की मनोकामना पूर्ण होती है। फतेहाबाद के अलावा टौहाना में भी महाशिवरात्रि को लेकर मंदिरों में भक्तों की भीड़ उमड़ी रही। रतिया रोड स्थित श्रीपंचमुखी शिव मंदिर



फतेहाबाद। मंदिर में शिवलिंग पर जल अर्पित करते श्रद्धालु। फोटो: हरिभूमि

शिवलिंग पर किया जलाभिषेक

रतिया। शिवरात्रि महोत्सव को लेकर बुधवार को मंदिरों में शिव भक्त श्रद्धालुओं की भारी भीड़ उमड़ी। शीतला माता मंदिर, प्राचीन हनुमान मंदिर, पुरानी गोशाला शिव मंदिर और अनाज मंडी शिव मंदिर सहित क्षेत्र के अन्य मंदिरों में शिवलिंग पर जलाभिषेक करने के लिए छोटे-छोटे बच्चों बड़ों और बुजुर्गों ने शिवरात्रि पर्व के चलते शांतिपूर्वक लाइन में खड़े होकर शिव भोले बाबा के दर्शन करके शिवलिंग पर जलाभिषेक किया। शीतला माता मंदिर में वरुण गर्ग, माधव गर्ग, शालू गर्ग व अन्य श्रद्धालुओं द्वारा मंदिर परिसर में जलाभिषेक किया। इस मौके पर श्रद्धालुओं को प्रवचन करते हुए पंडित सतीश शास्त्री ने कहा कि फाल्गुन मास को शिवरात्रि को महाशिवरात्रि कहा जाता है।

जोधड़वाला में शिवरात्रि पर्व को लेकर भक्तों में उत्साह देखने को मिला सुबह 5 बजे से ही भक्तों की भीड़ शिवालयों में देखने को मिली। शहर का सबसे प्राचीन मंदिर होने के चलते क्षेत्र के अनेक गांव व आस पास के एरिया से लोग जलाभिषेक करने के लिए आते हैं। भक्तों को कोई समस्या न आए, इसलिए मंदिर

कमेटी द्वारा लाइन लगवाकर व्यवस्था बनाई गई साथ ही कानून व्यवस्था को लेकर पुलिस कर्मी तैनात रहे। इससे पूर्व शिव संकीर्तन मंडल ट्रस्ट की ओर से 25 फरवरी को महाशिवरात्रि महोत्सव पर जागरण का आयोजन किया गया। मंदिर प्रधान राजेश बबलू व सचिव दयानंद सिंगला ने बताया कि जागरण



पांच दिवसीय कथा आयोजित

सिरसा। मुल्तानी कॉलोनी स्थित शिव मंदिर में भगवान शिव चेरिटेबल ट्रस्ट द्वारा महाशिवरात्रि पर्व के उपलक्ष्य में आयोजित पांच दिवसीय कथा के तीसरे दिन श्रद्धालुओं को प्रवचन करते हुए पंडित गिरिशानंद शास्त्री ने भगवान शिव की सुंदर कथा का वर्णन किया। उन्होंने शिवलिंग उत्पत्ति की कथा रुद्राक्ष, मरुत और शिव पूजन की महिमा के विषय में बताया कि जीवन में जो भी हसिल होता है वह आपके प्रयत्न का परिणाम है। शिव की मूर्ति बड़ी निराली है। भगवान शिव तो सिर्फ एक लोटा जल चढ़ाने से ही प्रसन्न हो जाते हैं। भगवान शिव की नित्य विधिभक्त पूजा करने से वह अति प्रसन्न होते हैं और जीवन में सुखहाली ही सुखहाली लाते हैं।

में मुख्य अतिथि के तौर पर केबीडी ग्रुप मोहाली के एमडी रमेश कुमार गोयल शिरकत की जबकि वहीं संजय गर्ग लक्ष्मी पूजन, अधिवक्ता हितेश गर्ग हनुमान पूजन, विकास वर्मा गणेश पूजन व रविंद्र मेहता दुर्गा पूजन किया। जागरण में भजन सम्राट सानू सिंगला, महेश कटारिया व अश्विनी बंसल बाबा की महिमा का

गुणगान किया जबकि दीपक आर्ट ग्रुप की ओर से भगवान भोलोनाथ की सुंदर-सुंदर झांकियां दिखाई गईं। इसी प्रकार शहर के भाटिया नगर स्थित शिव मंदिर, दुर्गा मंदिर, काली माता मंदिर, अनाज मंडी बाला जी मंदिर, कैची चौक बाला जी मंदिर सहित अनेक स्थलों पर शिवरात्रि पर्व मनाया गया।

सिरसा में जिलेभर में धूमधाम से मनाया गया पर्व, ॐ नमः शिवाय से गूँजे शिवालय

■ श्रद्धालुओं ने किया भगवान शंकर का जलाभिषेक

हरिभूमि न्यूज़ ▶▶ सिरसा

जिलाभर में महाशिवरात्रि पर्व बुधवार को धूमधाम से मनाया गया। श्रद्धालुओं ने शिवालयों में जलाभिषेक किया। वहीं शहर में जगह-जगह लंगर भंडारों का आयोजन किया गया। शिवभक्तों ने हरिद्वार से लाई गई कांवड से शिवभोले का जलाभिषेक किया। मुख्य आयोजन शिवपुरी स्थित भूतेश्वरनाथ मंदिर में किया गया। मंदिर परिसर में सुबह हवन यज्ञ किया गया। बाद में भंडारे का आयोजन किया गया। सुबह से जलाभिषेक करने वाले श्रद्धालुओं की कतारें लगी हुई थीं। वहीं कांवडियों ने हरिद्वार से लाए गंगाजल से शिव भोले का जलाभिषेक कर पूजा अर्चना की। श्रद्धालुओं ने दूध, दही, घी, शहद, चीनी, मिष्ठान, फल, भांग, धतूरा, बेलपत्र आदि के साथ पूजा अर्चना की। साथ ही शिवपुरी रोड पर मेला लगा था। जहां पर बच्चों और महिलाओं ने खरीददारी की तो युवा



सिरसा। महाशिवरात्रि पर्व पर शिवपुरी स्थित भूतेश्वरनाथ मंदिर में जलाभिषेक को कतार में लगे श्रद्धालु। फोटो: हरिभूमि



सिरसा। महाशिवरात्रि पर्व पर शिवपुरी स्थित भूतेश्वरनाथ मंदिर में जलाभिषेक को कतार में लगे श्रद्धालु। फोटो: हरिभूमि

वर्ग भांग की पकौड़ी और कचौड़ी खरीदने के लिए उमड़ा हुआ था। श्री सरसाई नाथ डेरा, श्रीगोशाला स्थित प्राचीन शिव मंदिर व सनातन धर्म मंदिर में इस मौके पर लंगर भंडारे का आयोजन किया गया। सिरसा के संस्थापक सरसाई नाथ बाबा की पूजा अर्चना की साथ ही

जलाभिषेक किया। परशुराम चौक स्थित श्री सनातन धर्म मंदिर में हजारों श्रद्धालुओं ने जलाभिषेक किया और लंगर का प्रसाद ग्रहण किया। रानियां रोड स्थित गली जंजी वाली में पीपाजी मंदिर में पुजारी चंद्रशेखर दायमा ने महारूपाभिषेक करवाया।

रॉयल स्कूल खारा खेड़ी में महाशिवरात्रि की धूम

■ छात्रा दिव्यांशी ने अंग्रेजी भाषा में शिव-पार्वती की महिमा गाया

हरिभूमि न्यूज़ ▶▶ फतेहाबाद

गांव खाराखेड़ी स्थित रॉयल इंटरनेशनल रेंजिडेंशियल स्कूल में महाशिवरात्रि पर्व बड़ी धूमधाम से मनाया गया। कार्यक्रम का शुभारम्भ कक्षा आठवीं की छात्रा निहारिका एवं जिया द्वारा किया गया। कक्षा नौवीं की छात्रा भाविका ने अपने भाषण में महाशिवरात्रि पर्व क्यों, कब और कैसे मनाया जाता है तथा पौराणिक मान्यताओं को दर्शाया। इसके साथ ही कक्षा आठवीं की छात्रा दिव्यांशी ने अंग्रेजी भाषा में शिव-पार्वती की महिमा का गुणगान किया। बगड़ बम बगड़ बम, आरम्भ है प्रणव, शिव-शिव शंकर जय-जय शंकर आदि



फतेहाबाद। रॉयल स्कूल खाराखेड़ी में महाशिवरात्रि पर आयोजित कार्यक्रम में भाग लेते विद्यार्थी।

शिव भजनों पर कक्षा पांचवीं, सातवीं व आठवीं की छात्राओं ने अपने अद्भुत नृत्य से सम्पूर्ण दर्शकों को मंत्रमुग्ध कर दिया। कक्षा आठवीं की छात्राओं खुशी, हर्ष, दिव्या व याचना द्वारा शिव तांडव की प्रस्तुति काफी मनमोहक रही। कक्षा तीसरी की छात्रा दक्षिता ने रौद्र रस में सम्पूर्ण शिवताण्डव को गाकर सभी को

आकर्षित व अर्चिभूत किया। स्कूल संचालिका डॉ. ज्योत्सना, ब्रिगेडियर विनोद कुमार रिटायर्ड, सैनिक स्कूल कमांडेंट कर्नल डॉ. डीवी नेह्रा एवं स्कूल प्रशासक विक्रमादित्य ने टीम का स्वागत किया। टीम ने पाँक्सो अधिनियम के प्रावधानों से संबंधित स्कूल के विभिन्न अभिलेखों का निरीक्षण किया।

'सज रहे भोले बाबा निराले दूल्हे से' भजन पर झूमे भक्त

■ श्री दुर्गा आदि शक्ति पीठ महाकाली मंदिर का वार्षिक महोत्सव सम्पन्न

हरिभूमि न्यूज़ ▶▶ फतेहाबाद

श्री दुर्गा आदि शक्ति पीठ महाकाली मंदिर के 56वें वार्षिक महाशिवरात्रि महोत्सव के उपलक्ष्य में शिव पुराण कथा एवं विशाल भंडारे का बुधवार को समापन हुआ। पांच दिवसीय महोत्सव में श्री चंडी देवी मंदिर की संचालक माता सत्यम देवा ने शिव महिमा का गुणगान करके माहौल को भक्तिमय बना दिया। समारोह की अध्यक्षता पंडित चरणजीत शर्मा ने की। शहर के अनेक गणमान्य लोगों ने समारोह में पहुंचकर पूजा अर्चना की और भगवान शिव का आशीर्वाद प्राप्त किया। भंडारे वाले बाबा पंडित



फतेहाबाद। महोत्सव में भजन प्रस्तुत करती सत्यम देवा व समापन कार्यक्रम में भाग लेते अतिथिगण व श्रद्धालु।



चरणजीत शर्मा ने आए हुए गणमान्य लोगों को स्मृति चिन्ह भेंट किए। इस मौके पर मंदिर के संरक्षक रामराज मेहता, बंसीधर वधवा, डॉ. जगदीश मुंजाल, महेंद्र मदान, डॉ. खुर्ना, पंडित सन्नी शर्मा सहित अनेक गणमान्य लोग मौजूद रहे। समारोह में पहुंचे शिव भक्तों ने भगवान शिव के दरबार के समक्ष हाजिरी लगावाई वहीं माथा टेक करके भगवान शिव के



चरणों में नतमस्तक हुए। शिव संकीर्तन व सत्यम के दौरान राजेश सरल, राकेश सरल, बाबू सरल ने भगवान शिव की महिमा का गुणगान किया। माता सत्यम देवा ने शिव भक्ति के भजनों की अमृत वर्षा की। माता सत्यम देवा के भजनों पर श्रद्धालु महिलाएं नाचने पर मजबूर हो गईं। माता सत्यम देवा के 'सज रहे भोले बाबा निराले दुल्हे से, भजन



गाकर शिव भोले की बारात का वर्णन किया। वृंदावन से आए अरविंद कृष्णम महाराज ने प्रवचन करते हुए कहा कि भगवान शिव बड़े दयालु हैं। भगवान शिव के चरणों में जो श्रद्धा से आकर सिर झुकाता है, उस शिव भक्त के जीवन में हमेशा खुशियां ही खुशियां रहती हैं। जीवन में दुख दरिद्रता दूर भाग जाती है। अरविंद कृष्ण महाराज ने कहा कि भगवान

फोटो: हरिभूमि

खबर संक्षेप

महिला ने ज्वैलर्स की दुकान से चुराई अंगूठी

सिरसा। रोड़ी बाजार में श्रीराम हंस ज्वैलर्स की दुकान पर आई महिला दुकानदार को बातों में लगाकर सोने की अंगूठी चुराकर ले गई। पुलिस को दी शिकायत में सी ब्लॉक निवासी सुरेंद्र फुटेला ने बताया कि बीती 11 फरवरी को एक औरत दुकान पर आधुनिक खरीदने के लिए आई थी। इसी दौरान वह मौका पाकर उसे बातों में लगाकर सोने की अंगूठी चोरी कर ले गई।

गल्ले से नकदी व सोने की अंगूठी चोरी

सिरसा। शहर के जनता अस्पताल के समीप एक दुकान के गल्ले से चोर मौका पाकर 20 हजार रुपए की नकदी सहित एक सोने की अंगूठी चोरी कर ले गया। पुलिस को दी शिकायत में रत्नाखेड़ा निवासी रिंकु कुमार ने बताया कि उसकी जनता अस्पताल के पास बाइक सेल परचेज की दुकान है। बीती 25 फरवरी की दोपहर को वह किसी काम से बाजार में गया था।

चोर बाइक पर रखा मोबाइल लेकर फरार

सिरसा। जिला के गांव दर्यासिंह थेडड़ में चोर एक व्यक्ति के मोटरसाइकिल पर रखा फोन चोरी कर ले गए। पुलिस को दी शिकायत में सतपाल सिंह ने बताया कि वह बजाज फाइनेंस ऐलनाबाद में काम करता है। उसने बताया कि बीती 24 फरवरी की शाम को वह घर आया था। गेट के बाहर बाइक खड़ी की। उसने अपना फोन बाइक पर छोड़ा और गेट खोलने के लिए चला गया।

फतेहाबाद के सरकारी अस्पताल में चिकित्सकों की कमी, सीएम और सांसद को लिखा पत्र

हरिभूमि न्यूज़ ▶▶ फतेहाबाद

जिला मुख्यालय पर स्वास्थ्य सेवाओं की कमी के चलते लोगों को काफी परेशानियों का सामना करना पड़ रहा है। जिला अस्पताल में अनेक विशेषज्ञ चिकित्सकों की कमी के कारण अस्पताल में उपचार करवाने आए मरीजों को निराशा होकर वापस लौटना पड़ रहा है। इस समस्या को लेकर गांव हिजरावां कलां निवासी प्रमुख समाजसेवी सतपाल बाजीगर ने प्रदेश के मुख्यमंत्री नाथ सिंह सैनी व राज्यसभा सांसद सुभाष बराला को पत्र लिखकर फतेहाबाद के सरकारी अस्पताल में चिकित्सकों की कमी को पूरा करने सहित अन्य सभी तरह की सुविधाएं उपलब्ध करवाने की मांग की है। सतपाल



सतपाल बाजीगर।

बाजीगर ने अपने पत्र में कहा है कि फतेहाबाद के सरकारी अस्पताल में पिछले काफी समय से अनेक चिकित्सकों की कमी है। अस्पताल में कोई सर्जन नहीं है वहीं हड्डी रोग विशेषज्ञ डॉक्टर के न होने से मरीजों को काफी परेशानियों का सामना करना पड़ रहा है। इसके अलावा भी यहां अनेक चिकित्सकों के पद लंबे समय से खाली पड़े हैं।

■ चिकित्सकों की कमी को पूरा करें सरकार ताकि लोगों को मिल सके बेहतर स्वास्थ्य सुविधाएं : सतपाल

चिकित्सकों की कमी के कारण फतेहाबाद व आसपास के गांवों के लोगों को फतेहाबाद के अलावा हिसार व सिरसा के निजी अस्पतालों में महंगा उपचार करवाने के लिए मजबूर होना पड़ रहा है। इस कारण न केवल उन्हें आर्थिक नुकसान हो रहा है वहीं आपातकाल स्थिति में मरीजों को जान से भी हाथ धोना पड़ जाता है। उन्होंने कहा कि भाजपा सरकार लोगों को बेहतर स्वास्थ्य सुविधाएं उपलब्ध करवाने के लिए कृतसंकल्प है। सतपाल बाजीगरण ने सीएम और राज्यसभा सांसद से फतेहाबाद के सरकारी अस्पताल में सर्जन, हड्डी रोग विशेषज्ञ चिकित्सक सहित अन्य डॉक्टरों के खाली पदों को भरने की मांग की है ताकि लोगों को बेहतर उपचार के लिए इधर-उधर न भटकना पड़े।

टॉवर लगाने के नाम पर टगी, आरोपी काबू

■ पुलिस ने 29 दिसंबर को गांव खजुरी जाटी निवासी मुकेश की शिकायत पर केस दर्ज किया था

हरिभूमि न्यूज़ ▶▶ फतेहाबाद

साइबर ठगों की धरपकड़ करते हुए साइबर क्राइम थाना फतेहाबाद पुलिस ने खेत में टॉवर लगाने के नाम पर एक युवक से लाखों रुपये ठगने के मामले में दूसरे आरोपी को भी गिरफ्तार कर लिया है। पकड़े गए युवक की पहचान सुनील उर्फ तूरी पुन कपाल सिंह निवासी इन्द्रा कालोनी, हांसी के रूप में हुई है। आरोपी को माननीय अदालत में पेश कर पुलिस रिमांड पर लिया जाएगा।

फोनकर मंजूरी की बात कही थी

शिकायतकर्ता के अनुसार उसके पास फोन आया। फोन करने वाले ने कहा कि आपके खेत में मोबाइल टावर मंजूरी हुआ है और क्या आप टॉवर लगवाना चाहते हैं। इस पर उसने हां भर दी। उक्त युवक ने कम्पनी के टॉवर लगवाने के अलग-अलग फायदे बताते हुए उसे अपनी बातों में उलझा लिया। इसके बाद उसके पास व्हाट्सएप पर जिंदल टॉवर कारपोरेशन कम्पनी की तरफ से एक आकृषक लेटर भेजा गया और उससे कहा कि उसे टावर लगवाने के लिए 2350 रुपये की राशि अदा करनी होगी। इसके बाद उसे लोकेश कुमार नाम से भेजे गए व्हाट्सएप कोड पर 2350 रुपये भेज दिए। युवक ने आरोप लगा कि आरोपियों उससे कभी बैंक के 2 प्रतिशत, गाड़ी का किराया, नोटरी फाइनल खर्च के नाम पर पैसे मांगते रहे। इस पर उसने कुल 2 लाख 53 हजार 600 रुपये उक्त लोगों के खातों में ट्रांसफर कर दिए। इसके बाद आरोपियों ने उसे ट्रक में टावर का सामान, जर्नेटर व जहाज के टिकट की फोटो भेजी और 60 हजार रुपये की मांग करते हुए कहा कि उनके अफसर बैंगलोर से आ रहे हैं और उसके बाद यह सामान उसे भेज

इस मामले में एक आरोपी स्पर्श पुत्र है। इस बारे पुलिस ने 29 दिसंबर को प्रेम कुमार निवासी सिरसा को गांव खजुरी जाटी निवासी मुकेश की शिकायत पर केस दर्ज किया था।

दो भाइयों के बैंक खातों के कागजात को लेकर किया अवैध लेन-देन

■ साइबर थाना फतेहाबाद पुलिस ने केस दर्ज कर जांच शुरू की

लडकों की रामदयाल से दोस्ती हो गई। रामदयाल ने सुनील को कहा कि उसकी गुरुग्राम में एक कम्पनी के मैनेजर के साथ अच्छी जान-पहचान है और वह उसे उस कम्पनी में नौकरी लगा देगा और उसे 29 हजार रुपये सैलरी मिलेगी। सैलरी सिधे बैंक खाते में आएगी, इसलिए उसे बैंक खाते की जरूरत होगी। सुनील ने बैंक में खाता खुलवा लिया। इसके बाद अक्टूबर 2022 में रामदयाल के कहने पर सुनील ने इंडसट्री सिंह पेट्रोल पम्प पर काम करते थे। उसके बाद दोनों हिसार रोड पर बने सीएनजी पम्प पर काम करने लगे। पेट्रोल पम्प पर रामदयाल उर्फ मांगेराम निवासी एमपी रोही आता जाता रहता था। इस कारण उसके

लडकों की रामदयाल से दोस्ती हो गई। रामदयाल ने सुनील को कहा कि उसकी गुरुग्राम में एक कम्पनी के मैनेजर के साथ अच्छी जान-पहचान है और वह उसे उस कम्पनी में नौकरी लगा देगा और उसे 29 हजार रुपये सैलरी मिलेगी। सैलरी सिधे बैंक खाते में आएगी, इसलिए उसे बैंक खाते की जरूरत होगी। सुनील ने बैंक में खाता खुलवा लिया। इसके बाद अक्टूबर 2022 में रामदयाल के कहने पर सुनील ने इंडसट्री सिंह पेट्रोल पम्प पर काम करते थे। उसके बाद दोनों हिसार रोड पर बने सीएनजी पम्प पर काम करने लगे। पेट्रोल पम्प पर रामदयाल उर्फ मांगेराम निवासी एमपी रोही आता जाता रहता था। इस कारण उसके

कार्यक्रम आर्य समाज द्वारा चार दिवसीय ऋग्वेद पारायण यज्ञ का हुआ समापन

स्वामी दयानंद सरस्वती ने सामाजिक कुरीतियों, पाखंड व अंधविश्वास के खिलाफ लोगों को जागृत किया

हरिभूमि न्यूज़ ▶▶ फतेहाबाद

आर्य समाज फतेहाबाद द्वारा सुंदरनगर स्थित आर्य समाज भवन में आयोजित चार दिवसीय ऋग्वेद पारायण यज्ञ का समापन ऋषि बोधोत्सव के अवसर पर किया गया। कार्यक्रम में आचार्य पवनवीर, मुजफ्फरनगर, उत्तरप्रदेश ब्रह्मा रहे वहीं प्रताप शास्त्री व दीपक शास्त्री ने वैदिक मंत्रों का पाठ किया। यज्ञ के अन्त में आचार्य पवनवीर ने कहा कि हमारे जीवन में महाशिवरात्रि का विशेष महत्व है। इसी दिन स्वामी दयानंद सरस्वती को बोध हुआ था



फतेहाबाद। यज्ञ में भाग लेते आर्य समाज के सदस्य।

तथा वह अपने जीवन में सच्चे शिव को प्राप्त करने के लिए समर्पित हो गए। उन्होंने 1875 ई. में बम्बई में

आर्य समाज की स्थापना करके 19वीं शताब्दी में समाज में फैली सामाजिक कुरीतियों, पाखंड व

आचार्य पवनवीर ने यज्ञ की महिमा बताई

आचार्य पवनवीर ने यज्ञ की महिमा का वर्णन करते हुए कहा कि यज्ञ पृथ्वी के हर प्राणी के लिए अत्यंत लाभकारी है। मानव को यज्ञ करने से सुख-समृद्धि एवं शांति की प्राप्ति होती है। इसलिए मनुष्य को जीवन को सफल बनाने के लिए यज्ञ अवश्य करना चाहिए। इस चार दिनों के ऋग्वेद पारायणयज्ञ में शहर के प्रमुख समाजसेवी राजेन्द्र चौधरी काका यज्ञमान बने वहीं आर्य समाज के पूर्व प्रधान बंसीलाल आर्य, वर्तमान प्रधान अरुण गोवर, सचिव डॉ.राजवीर शास्त्री, सतीश चौधरी, सुरेश रेहमान व मा. रोशन लाल गोदारा ने भी यज्ञ में महामान बनकर आहुतियां प्रदान कीं।

अंधविश्वास का विरोध करते हुए समाज में जागृति लाने का प्रयास किया। आचार्य पवनवीर ने कहा कि प्रथम स्वतंत्रता आंदोलन में अनेक क्रांतिकारियों के साथ मिलकर देश को आजाद करवाने में स्वामी दयानंद सरस्वती ने अपना महत्वपूर्ण सहयोग दिया। ऋषि दयानंद ने समाज को वेदों का वास्तविक ज्ञान करवाया।